

श्री समर्थ शेतीमाल प्रक्रिया सहकारी संस्था मर्या.,  
नाणार, ता. राजापूर, जि. रत्नागिरी या संस्थेला  
राष्ट्रीय सहकारी विकास निगम योजनेतर्गत  
रा.स.वि.नि. कर्ज आणि शासकीय भाग-भांडवल  
(कोल्हे कमिटी) मंजूर करण्याबाबत

महाराष्ट्र शासन  
सहकार, पणन व वस्त्रोद्योग विभाग  
शासन निर्णय क्रमांक: प्रक्रिया-११२०१२/प्र.क्र.१४०/९-स,  
मंत्रालय विस्तार, मुंबई- ४०० ०३२  
तारीख: ३१ मार्च, २०१६

**वाचा**

- १) शासन निर्णय क्रमांक प्रक्रिया ११२००४/प्र.क्र.१६२(अ)/९-स, दि. १२.१०.२००७
- २) रा.स.वि.नि. नवी दिल्ली यांचे पत्र क्र.NCDC:१-४४/२००८-PC/१४७ (SO८००७२),  
दि.१६.९.२००८.
- ३) शासन निर्णय क्रमांक: प्रक्रिया-११२००७/प्र.क्र.२६०/९-स, दि.२१.१०.२००८.
- ४) रा.स.वि.नि. नवी दिल्ली यांचे पत्र क्र.NCDC:१-४४/२००८-PC/६१८/RA३०६०६,  
दि.११.३.२०१४.
- ५) पणन संचालक, पुणे यांचा प्रस्ताव दि. ११ मार्च २०१६.
- ६) शासन परिपत्रक वित्त विभाग क्र. अर्थसं २०१५/प्र.क्र.८५/अर्थ-३, दि. १४ एप्रिल २०१५
- ७) शासन परिपत्रक वित्त विभाग क्र. संकीर्ण २०१५/प्र.क्र.३४/कोषा. प्रशा. ५, दि. २४ जुलै २०१५
- ८) शासन परिपत्रक वित्त विभाग क्र. अर्थसं २०१५/प्र.क्र.८५/अर्थ-३, दि. ६ फेब्रुवारी २०१६

**प्रस्तावना**

कोकणातील काजू उत्पादित करणाऱ्या शेतकऱ्यांच्या सहकारी संस्थांना रा. स. वि. नि. योजनेतर्गत १:९ या प्रमाणात अर्थसहाय्य मंजूर करण्याबाबतचा निर्णय संदर्भाधिन शासन निर्णय १ अन्वये घेण्यात आलेला आहे. त्यानुसार कोकणातील काजू उत्पादित करणाऱ्या शेतकऱ्यांच्या कृषि प्रक्रिया सहकारी संस्थांना खालील आर्थिक आकृतीबंधात दर्शविण्यात आल्यानुसार कमाल रु.५००.०० लाखापर्यंत अर्थसहाय्य मंजूर करण्यात येते.

(रुपये लाखात)

अ.क्र	तपशिल	टक्केवारी(प्रकल्प किंमतीच्या)	आर्थिक आकृतीबंध(कमाल रु.५००.००)
१	रा. स. वि. नि. कडून शासनामार्फत कर्ज	६०%	३००.००
२	राज्य शासनाचे भागभांडवल	३६%	१८०.००
३	संस्थेचे स्वभागभांडवल	०४%	२०.००
एकूण :-		१००%	५००.००

त्यानुषंगाने श्री समर्थ शेतीमाल प्रक्रिया सहकारी संस्था मर्या., नाणार, ता. राजापूर, जि. रत्नागिरी या संस्थेमार्फत उभारण्यात येत असलेल्या रु.३७०.०० लाख किंमतीच्या काजू प्रक्रिया प्रकल्पास राष्ट्रीय सहकारी विकास निगमाने त्यांच्या संदर्भ २ येथील दि.१६.९.२००८ च्या पत्रान्वये मंजूरी दिलेली आहे.

राष्ट्रीय सहकारी विकास निगमाच्या मंजूरीनुसार श्री समर्थ शेतीमाल प्रक्रिया सहकारी संस्था मर्या., नाणार, ता. राजापूर, जि. रत्नागिरी या संस्थेच्या काजू प्रक्रिया प्रकल्पास खालील आकृतीबंधात दर्शविण्यात आल्याप्रमाणे संदर्भीय ३ येथील दिनांक २१.१०.२००८ च्या शासन निर्णयानुसार मंजूरी देण्यात आलेली असून रा.स.वि.नि. कर्जाच्या पहिल्या हप्त्यापोटी रु.५५.५० लक्ष आणि रा.स.वि.नि. भाग-भांडवलाच्या पहिल्या हप्त्यापोटी रु.७४.०० लक्ष इतकी रक्कम वितरीत करण्यात आलेली आहे. संस्थेस वितरित करण्यात आलेल्या सदरहू एकूण रु.१२९.५० लक्ष रक्कमेची प्रतिपूर्ती रा. स. वि. निगमाने त्यांच्या दि.११.३.२०१४ च्या पत्रान्वये करून दिलेली आहे.

(रुपये लाखात)

अ.क्र	तपशिल	टक्केवारी(प्रकल्प किंमतीच्या)	आर्थिक आकृतीबंध रु.३७०.००
१	रा. स. वि. नि. कडून शासनामार्फत कर्ज	६०%	२२२.००
२	रा. स. वि. नि. कडून शासनास गुंतवणूक कर्ज व शासनाकडून संस्थेस भागभांडवल	२०%	७४.००
३	राज्य शासनाचे भागभांडवल	१६%	५९.२०
४	संस्थेचे स्वभागभांडवल	०४%	१४.८०
एकूण :-		१००%	३७०.००

त्यानुसार या संस्थेस रा. स. वि. नि. कर्जाच्या आणि शासकीय भाग-भांडवलाच्या पुढील टप्प्यातील अर्थसहाय्य वितरीत करण्याची बाब शासनाच्या विचाराधीन होती. याबाबत शासन खालीलप्रमाणे आदेश देत आहे :-

### शासन निर्णय

श्री समर्थ शेतीमाल प्रक्रिया सहकारी संस्था मर्या., नाणार, ता. राजापूर, जि. रत्नागिरी या संस्थेला मंजूर वित्तीय आकृतीबंधानुसार उपलब्ध अर्थसंकल्पित तरतूदीच्या प्रमाणात राष्ट्रीय सहकार विकास निगमाकडून मंजूर करण्यात आलेल्या रु.२२२.०० लाख इतक्या कर्जाच्या रक्कमेपैकी संदर्भीय ३ येथील दिनांक २१.१०.२००८ च्या शासन निर्णयान्वये रु.५५.५० लक्ष इतकी रक्कम वितरित करण्यात आलेली असून या शासन निर्णयाद्वारे रा.स.वि.नि. कर्जाच्या पुढील हप्त्यातील रु. ४०,७६,०००/- (अक्षरी रुपये चाळीस लाख शहात्तर हजार फक्त) आणि राज्य शासनाचे रु.५९.२० लक्ष भाग-भांडवलपैकी रक्कम रु.२०,३८,०००/- (रुपये वीस लाख अडतीस हजार फक्त) या शासन निर्णयाद्वारे वितरीत करण्यास मंजूरी देण्यात येत आहे. सदर वितरणाची रक्कम या संस्थेच्या प्रकल्पाची वर्धनक्षमता स्थलांतर व २००८ पासूनचा झालेला कालावधी विचारात घेऊन राहिलेली आहे किंवा नाही याची सखोल तपासणी करून वर्धनक्षमता स्पष्टपणे आदेशात मांडून निधीची अदायगी संचालक (पणन) यांनी करावी. दरम्यान ही रक्कम काढून पणन संचालक यांनी त्यांच्या स्वीय प्रपंची लेख्यात जमा करून ठेवावी. निगमाच्या कर्जाच्या परतफेडीच्या अटी व शर्ती राष्ट्रीय सहकारी विकास

निगमाच्या दि. १६.९.२००८ च्या मंजूरी आदेशाप्रमाणे तसेच, सोबत जोडलेल्या परिशिष्टाप्रमाणे राहतील. तसेच, शासकीय भाग-भांडवलाच्या परतफेडीच्या अटी व शर्ती संदर्भीय अनुक्रमांक १ येथील दिनांक १२.१०.२००७ च्या शासन निर्णयानुसार राहतील.

०२. या शासन निर्णयाद्वारे मंजूर करण्यात आलेल्या उक्त रक्कमांचे आहरण करून श्री समर्थ शेतीमाल प्रक्रिया सहकारी संस्था मर्या., नाणार, ता. राजापूर, जि. रत्नागिरी या संस्थेला वितरित करण्याकरिता लेखाधिकारी, पणन संचालक, महाराष्ट्र राज्य, पुणे यांचे कार्यालय, पुणे यांना "आहरण व संवितरण अधिकारी" व पणन संचालक, महाराष्ट्र राज्य, पुणे यांना "नियंत्रण अधिकारी" म्हणून घोषित करण्यात येत आहे. या शासन निर्णयाद्वारे मंजूर करण्यात आलेल्या स्वतंत्र लेखाशिर्षाखालील रक्कमा जिल्हा कोषागार अधिकारी कार्यालय, पुणे येथून आहरित करून संस्थेस वितरीत करण्याची कार्यवाही आहरण व संवितरण अधिकारी तसेच नियंत्रण अधिकारी यांनी करावी. त्यास अनुसरून त्यास अनुसरून रु. ४०,७६,०००/- (अक्षरी रुपये चाळीस लाख शहात्तर हजार फक्त), आणि रु.२०,३८,०००/- (रुपये वीस लाख अडतीस हजार फक्त) इतक्या रक्कमांचे धनादेश

"श्री समर्थ शेतीमाल प्रक्रिया सहकारी संस्था मर्या., नाणार, ता. राजापूर, जि. रत्नागिरी "

"SHRI SAMARTH SHETIMAL PRAKRIYA SAHAKARI SANSTHA MARYADIT, NANAR, TAL. RAJAPUR, DIST. RATNAGIRI"

या नांवाने काढण्यात यावा.

०३. श्री समर्थ शेतीमाल प्रक्रिया सहकारी संस्था मर्या., नाणार, ता. राजापूर, जि. रत्नागिरी या संस्थेस शासनाच्या आणि निगमाच्या कर्जाच्या नेहमीच्या अटी व शर्ती (त्यात काही सुधारणा /बदल असल्यास त्यासह) बंधनकारक राहतील.

०४. वरीलप्रमाणे मंजूर केलेला खर्च :-

अ. राष्ट्रीय सहकारी विकास निगमाचे कर्ज रु ४०,७६,०००/- (अक्षरी रुपये चाळीस लाख शहात्तर हजार फक्त) चा खर्च "मागणी क्र.व्ही-५ ६४२५- सहकारासाठी कर्जे (००)(१०८) इतर सहकारी संस्थांना कर्जे (०२) सहकारी प्रक्रिया संस्था पंचवार्षिक योजनांतर्गत योजना (०२) (०१) सहकारी शेती प्रक्रिया संस्थांना कर्जे (राष्ट्रीय सहकार विकास महामंडळ) (६४२५ ०३१३) ५५ - कर्जे व आगाऊ रकमा" या लेखाशिर्षाखाली सन २०१२-१६ च्या मंजूर अनुदानातून भागविण्यात यावा.

ब. शासकीय भाग-भांडवलाचा रु.२०,३८,०००/- (रुपये वीस लाख अडतीस हजार फक्त) चा खर्च "मागणी क्र.व्ही-३, ४४२५-सहकारावरील भांडवली खर्च, (००) (१०८) इतर सहकारी संस्थांमधील गुंतवणूका (०२) सहकार संस्करण संस्था - पंचवार्षिक योजनांतर्गत योजना- राज्य योजनांतर्गत योजना (०२) (०८) कृषि प्रक्रिया संस्थांना भाग भांडवली अंशदान (कोल्हे समिती) (राज्य योजना) (४४२५ ०७५९) ३२, अंशदाने" या लेखाशिर्षाखाली सन २०१५-१६ च्या मंजूर अनुदानातून भागविण्यात यावा.

०५. सदरच्या रकमेचा विनियोग संस्था आवश्यक त्याच बाबीकरिता करीत आहे. याबाबतचे नियंत्रण पणन संचालक, महाराष्ट्र राज्य, पुणे यांनी ठेवावे व याबाबतचा अहवाल शासनास वेळोवेळी सादर करण्यात यावा.

त्याचप्रमाणे पणन संचालक, महाराष्ट्र राज्य, पुणे व जिल्हा उपनिबंधक, सहकारी संस्था, सांगली यांनी संस्थेच्या कामकाजावर आणि प्रकल्प उभारणीवर लक्ष ठेवावयाचे आहे. संस्थेच्या कामाच्या प्रगतीचा तिमाही अहवाल जिल्हा उपनिबंधक, सहकारी संस्था, सांगली यांनी पणन संचालक, पुणे यांना सादर करावा. पणन संचालक यांनी सदर अहवाल तपासून परस्पर राष्ट्रीय सहकारी विकास निगम, नवी दिल्ली व क्षेत्रीय कार्यालय, पुणे यांना न चुकता दर तीन महिन्यांनंतर सादर करावा. जेणेकरून निगमाकडून शासनास रक्कमेची प्रतिपूर्ती लवकरात लवकर होऊ शकेल. जर या कामी संस्थेकडून कुचराई झाल्यास एकरकमी अर्थसहाय्याची रक्कम वसूल करण्याचे अधिकार शासनाकडे राहतील. संस्थेचा प्रकल्प विहित मुदतीत पूर्ण करण्याबाबत संस्थेने योग्य ती काळजी घ्यावी.

०६. या प्रकल्प खर्चामध्ये वाढ झाल्यास सदर वाढीव किंमत संस्थेने स्वबळावर उभी करावयाची आहे. वाढीव प्रकल्प किंमतीमध्ये शासनाचा कोणताही अर्थसहाय्याचा सहभाग असणार नाही, याची संस्थेने नोंद घ्यावी.

०७. राज्य शासनामार्फत संस्थेस दिल्या जाणाऱ्या भाग-भांडवलाची परतफेड योग्य प्रकारे होण्याचे दृष्टीने संबंधित संस्थेची मालमत्ता व संचालक मंडळाच्या प्रत्येक सदस्याची वैयक्तिक मालमत्ता संस्थेने शासनाकडे तारण ठेवणे बंधनकारक असून त्याशिवाय संस्थेस मंजूर प्रकल्पांतर्गत अर्थसहाय्य वितरित करण्यात येऊ नये. या अटीची पूर्तता झाली किंवा नाही याची खात्री संचालक (पणन) यांनी केल्यानंतर निधी वितरित करण्यात यावा.

०८. महाराष्ट्र अर्थसंकल्प नियमपुस्तिका, नियम १४८ व १५३ अन्वये शासनाने दिलेली कर्जे व त्यावरील व्याजाची वेळचेवेळी वसुली नियमितपणे केली जात आहे व त्या सरकारी लेख्यात यथोचितरित्या जमा केल्या जात आहेत यावर संनियंत्रण ठेवण्याची जबाबदारी विभागीय नियंत्रक अधिका-याची आहे. तसेच दिलेल्या कर्जासंबंधीचे अभिलेख संकलित करणे, लेखे अद्ययावत ठेवणे आणि त्या संदर्भातील इतर आवश्यक कार्यवाही करणे ही जबाबदारी देखील संबंधित नियंत्रक अधिका-याची आहे. या संदर्भातील सूचना वित्त विभागामार्फत यापूर्वीच देण्यात आल्या आहेत.

०९. हे आदेश वित्त विभागाचे वाचामधील ६,७ व ८ मध्ये उल्लेख केलेल्या शासन परिपत्रकाद्वारे प्रशासकीय विभागास दिलेल्या अधिकारानुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०३३१११५४०८५४०२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

महेंद्र पुजारी  
कार्यासन अधिकारी

प्रत,

०१. मा. राज्यपाल महोदय यांचे प्रधान सचिव
०२. मा. मुख्यमंत्री यांचे अप्पर मुख्य सचिव सचिव
०३. मा. मंत्री (सर्व) यांचे खाजगी सचिव

०४. मा.राज्यमंत्री ( सर्व ) यांचे खाजगी सचिव
०५. सर्व मा.विधीमंडळ सदस्य,
०६. महालेखापाल-१ (लेखा परीक्षा), महाराष्ट्र, मुंबई.
०७. महालेखापाल-१ (लेखा व अनुज्ञेयता), महाराष्ट्र, मुंबई.
०८. महालेखापाल-२ (लेखा परीक्षा), महाराष्ट्र, नागपूर
०९. महालेखापाल-२ (लेखा व अनुज्ञेयता), महाराष्ट्र, नागपूर
१०. अधिदान व लेखा अधिकारी, मुंबई
११. निवासी लेखा परिक्षा अधिकारी, मुंबई
१२. जिल्हा कोषागार अधिकारी, पुणे
१३. व्यवस्थापकीय संचालक, राष्ट्रीय सहकारी विकास निगम, ४, सिरी इन्स्टीट्यूशनल एरिया, हौज खास, नवी दिल्ली- ११० ०१६.
१४. प्रादेशिक संचालक, राष्ट्रीय सहकारी विकास निगम, ५, बी.जे. रोड, पुणे-१
१५. सहकार आयुक्त व निबंधक, सहकारी संस्था, महाराष्ट्र राज्य, पुणे
१६. पणन संचालक, महाराष्ट्र राज्य, पुणे
१७. कक्ष अधिकारी, नियोजन विभाग (का.१४३१) मंत्रालय, मुंबई
१८. कक्ष अधिकारी, वित्त विभाग (व्यय-२)/(अर्थसंकल्प-१३), मंत्रालय, मुंबई
१९. जिल्हा उपनिबंधक, सहकारी संस्था (सांगली व रत्नागिरी)
२०. लेखाधिकारी, पणन संचालनालय, म. रा. पुणे-१
२१. कार्यासन अधिकारी (१७-स), सहकार, पणन व वस्त्रोद्योग विभाग, मंत्रालय, मुंबई-३२
२२. कक्ष अधिकारी (२१-स), सहकार, पणन व वस्त्रोद्योग विभाग, मंत्रालय, मुंबई-३२
२३. अध्यक्ष, श्री समर्थ शेतीमाल प्रक्रिया सहकारी संस्था मर्या. नाणार, ता.राजापूर, जि.रत्नागिरी
२४. निवडनस्ती (९-स).